

प्रमाणित मिति: २०८०।०६।०२



स्वामीकार्तिक खापर गाउँपालिकाद्वारा प्रकाशित

स्थानीय राजपत्र

खण्ड: ७

संख्या: १३

मिति: २०८०।०६।०५

भाग: २

स्वामीकार्तिक खापर गाउँपालिकाको

मुक्तहलिया पुनःस्थापना कार्यविधि, २०८०

प्रस्तावना:

मुक्त हलियाहरुको पहिचान, पुनःस्थापन कार्य सम्पन्न गर्ने र बृत्ति विकासका कार्यक्रम सचालन गरी आत्मनिर्भर वनाउदै मुक्तहलिया परिवारहरुको जीवनस्तरमा सुधार ल्याउन आवश्यक भएकोले स्वामीकार्तिक खापर गाउँपालिकाले नेपालको संविधान २०७२ को धारा ५१ ब (६) को भावना र मर्म अनुरुप स्थानीय **सरकार संचालन ऐन, २०७४** को दफा १०२ को (१) ले दिएको अधिकार प्रयोग गरि **मुक्तहलिया पुर्नस्थापना कार्यविधि २०८०** जारी गरिएको छ ।

परिच्छेद १

संक्षिप्त नाम, प्रारम्भ र परिभाषा

१) संक्षिप्त नाम र प्रारम्भ (१) यस कार्यविधिको नाम “मुक्तहलिया पुनःस्थापना कार्यविधि २०८०” रहेकोछ।

२) यो कार्यविधि स्थानीय राजपत्रमा प्रकाशित भएपछि लागु हुनेछ।

३) परिभाषा: विषय वा प्रसङ्गले अर्को अर्थ नलागेमा यस कार्यविधिमा

क) “समिति” भन्नाले यस कार्यविधि बमोजिम स्थापना भएको मुक्तहलिया पुनःस्थापना समितिलाई सम्झनु पर्दछ।

ख) “स्थानिय तह” भन्नाले स्वामीकार्तिक खापर गाउँ पालिकालाई सम्झनु पर्दछ।

ग) “वडा कार्यालय” भन्नाले यसै गाउँपालिकाको वडालाई सम्झनु पर्दछ।

घ) “कार्यपालिका” भन्नाले यसै गाउँपालिकाको कार्यपालिकालाई सम्झनु पर्दछ।

ड) “वडा समिति” भन्नाले यसै कार्यविधि बमोजिम वडा स्तरमा गठन भएको मुक्तहलिया सहजिकरण समितिलाई सम्झनु पर्दछ।

च) “गणना टोली” भन्नाले यसै कार्यविधिबमोजिम वडा स्तरमा विभिन्न स्थानमा गई छुट मुक्तहलियाहरूको लगत तथा तथ्यांक संकलन गर्ने टोलीलाई सम्झनु पर्दछ।

छ) “मुक्तहलिया” भन्नाले २०८५ भाद्र २१ गते नेपाल सरकारले मुक्त घोषणा गरे पश्चात लगतमा नाम भई परिचयपत्र प्राप्त गरिपुर्नस्थापन भएका र हुन वांकी मुक्तहलिया परिवार सम्झनु पर्दछ।

ज) “छुट मुक्तहलिया” भन्नाले २०८५ भाद्र २१ गते नेपाल सरकारले मुक्त घोषणा गरि तथ्यांक संकलन गर्दा तत्कालिन अवस्थामा लगतमा नाम छुट्न गएका मुक्तहलियाहरू लाई सम्झनु पर्दछ।

(झ) “विकास साझेदार संस्था” भन्नाले पुनस्थापन कार्यमा आर्थिक तथा प्राविधिक सहायता उपलब्ध गराउने नेपाल सरकारको स्वीकृतिलाई नेपाल भित्र कार्यरत संस्था वा दातृ निकाय लगायत नीजि क्षेत्रलाई सम्झनुपर्छ।

(ञ) “लगत संकलन सहजीकरण समिति” भन्नाले दफा ४ बमोजिमको सहजीकरण समिति” सम्झनुपर्छ।

ट) “लगत” भन्नाले यसै कार्यविधि बमोजिम वडा कार्यालय मार्फत संकलन गरिने **मुक्त हलियाहरूको विवरण तथा तथ्यांक** लाई सम्झनु पर्दछ।

परिच्छेद २

लगत संकलन, प्रमाणिकरण र परिचयपत्र वितरण

३) छुट मुक्तहलियाको लगत संकलन गर्ने निर्णय र सूचना प्रकाशन:

(१) मुक्त हलिया पुनस्थापना समितिले मुक्तहलिया तथा छुट मुक्तहलियाहरूको लगत संकलन गर्ने सम्बन्धमा निर्णय गरी सूचना प्रकाशन गर्न सबै वडा कार्यलयहरूलाई निर्देशन दिने र सबै वडा कार्यालयमा तोकिएको ढाँचामा गणना टोली समक्ष आफ्नो विवरण बुझाउन सबैको जानकारीको लागि **अनुसूची ३ बमोजिमको ढाँचामा सूचना प्रकाशित** गर्ने।

(२) स्थानीयतहले छुट मुक्तहलिया रहेका वडामा लगत संकलन सहजीकरण समितिको गठन गर्ने व्यवस्था मिलाउने।

(३) सम्बन्धित वडाले लगत संकलन सहजीकरण समिति गठन गर्ने।

(४) वडावाट लगत संकलन कार्य सम्पन्नभई पालिका स्तरीय समितिमा पेश भईसकेपछि भएपछि कार्यपालिका वा पालिका स्तरीय समितिले भूमि सम्बन्धी विषय हेने शाखालाई हलिया पुनस्थापना सम्बन्धी कामको जिम्मेवारी तोक्ने।

(५) लगत संकलन र स्वघोषणाको ढाँचा यसै कार्यविधिको अनुसूची १ मा राखिएकोछ।

४. लगत संकलन सहजीकरण समिति गठन:

(१) छुट मुक्तहलियाहरुको लगत संकलन कार्यको व्यवस्थापन गर्न सम्बन्धित वडामा देहाय वमोजिमको सहजीकरण समिति रहनेछ ।

- | | | |
|-----|--------------------------------------|-------------|
| (क) | सम्बन्धित वडाको वडा अध्यक्ष | -संयोजक |
| (ख) | सम्बन्धित वडाको मुक्तहलिया प्रतिनिधि | १ जना-सदस्य |
| (ग) | वडा कार्यालयको सचिव १ जना | -सदस्य |

५. लगत संकलन सहजीकरण समितिको काम, कर्तव्य र अधिकारः

- (क) आफ्नो वडामा लगत संकलन कार्य गर्न वडाको जनसंख्या र भूगोलको आधारमा गणक नियूक्त गर्ने ।
- (ख) गणक नियूक्त गर्दा मूक्तहलियाको समेत संलग्नता अनिवार्य गराइनेछ ।
- (ग) लगत संकलन प्रारम्भ गर्नु अघि गणकलाई प्रशिक्षण (अभिमुखीकरण) को व्यवस्था मिलाउने ।
- (घ) लगत संकलनकार्यको लागि आवश्यक सामग्रीको व्यवस्था गर्ने ।
- (ङ) लगत संकलन कार्यमा कुनै समस्याआइपरेमा सोको समाधान गर्ने ।
- (च) गणना टोलीले संकलन गरेको लगत वडा समितिले प्रमाणित तथा सिफारिस गरि पालिका स्तरको मुक्तहलिया पुनर्स्थापना समिति समक्ष पेश गर्ने ।
- (छ) गणकको लागिकम्तीमा बाढ (दश जोड दुइ) कक्षापास गरेको र कम्प्यूटर चलाउन सक्ने योग्यता भएको हुनुपर्नेछ ।

६) लगत संकलनको विधि र आधारः

(१) सूचना प्रकाशित भएको मिति देखि गणकले तोकिएको क्षेत्रमा गई अनुसूची १ अनुसारको फारममा लगत संकलन कार्य सम्पन्न गर्नु पर्नेछ ।

(२) नेपाल सरकारले हलियामुक्तिको घोषणा गर्दा तत्कालिन अवस्थामा छुटेका, लगत लिँदा २०६५ भाद्र २१ को मितिलाई आधार मानी त्यस अघि देखि हलिया श्रमिकको रूपमा काम गरेको व्यक्ति र हालपनि हलिया श्रम गर्दै आईरहेकाहरुको लगत लिनु पर्ने ।

(३) विगतमा हलिया श्रमिकको रूपमा काम गरेको तर हाल मृत्यु भै सकेको भए निजको श्रीमान वा श्रीमती वा एकाघर सगोलको व्यक्तिको नामबाट लगत संकलन गर्नु पर्ने ।

(४) गणकले फारमको नं मा रहेको स्वघोषणा राम्ररी पढी बाँची सुनाउनुका साथै त्यसको अर्थ समेत बुझाई दस्तखत गर्न लगाउनु पर्ने ।

(५) लगत संकलन कार्यमा विकास साझेदार संस्थाको सहयोग लिन सकिने ।

(६) गणना टोलीले स्थानीय तहका सबै वडाहरुमा लगत संकलन कार्य सुरु गर्ने ।

(७) साविक लगतमा छुटेका हलिया, साविक लगतमा नाम भएता पनि पुनर्स्थापना प्रक्रियामा प्रवेश नगरेका, पुनर्स्थापना प्रक्रियामा प्रवेश गरी जग्गा प्राप्त गरेका तर घर निर्माण खर्च नपाएका, घर निर्माण वापत आंशिक रकम(पहिलो किस्तामात्र) पाएका र घर मर्मत वापत आंशिक रकम(पहिलो किस्तामात्र) पाएका हलियाहरुको लगत संकलन गर्ने तर पहिले लगत लिएका मुक्त हलियाहरुको परिचयपत्र भने पुरानै वर्गिकरण लागु हुनेछ ।

नेपाल सरकारको तथ्याकमा नाम भएका तर पुनर्स्थापना प्याकेज प्राप्त नगरेका मुक्तहलियाहरुलाई पुनर्स्थापन प्रक्रियामा समावेस गर्ने ।

(८) पुनर्स्थापन प्रक्रियामा प्रवेश गरी आंशिक रकम मात्र पाएका हलियाको विवरण सम्बन्धितमालपोत कार्यालयको अभिलेखसँग भिडाउनु पर्ने भएकोले वडा समितिले स्थानियतह मार्फत विवरण सत्यापनको लागि मालपोत कार्यालयसँग समन्वय गर्ने ।

७) दाविविरोधलगतको सत्यापन र वर्गीकरणः

- क) लगत संकलन सहजिकरण समितिले गणकबाट पेश भएको तथ्यांक सुचीदावी विरोधका लागि यसै कार्यविधिको अनुसुची-४ को ढाँचामा १५दिनको समय दिई वडा कार्यालयबाट सूचना प्रकाशित गर्ने ।

ख) वडा समितिले लगतमा परेको दावी विरोध फर्च्यौट गरी सूची अद्यावधिक गर्ने ।

(ग) अद्यावधिक गरिएको लगत वडा समितिले सत्यापन९ ख्मचघष्ठबत्थ्यल० गरी वर्गीकरण, प्रमाणीकरण, परिचयपत्र र पुर्नस्थापनाका लागि कार्यपालिकामा पेश गर्ने छ ।

घ) लगत संकलन गरेका मुक्तहलियाहरु लाई (क) र (ख) वर्गमा विभाजनगरि बर्गीकरण गर्नुपर्नेछ । वर्गीकरणगर्दा अपनाउनु पर्ने न्यूनतम् मापदण्ड तथा आधारहरु निम्नछन् ।

मूक्तहलिया (क) बर्गको हलिया परिचयपत्रका लागि :

- १) घर जग्गा दुवै आपनो स्वामित्वमा नभएको मुक्तहलिया परिवार ।
 - २) नेपाल सरकारको आवास मापदण्ड भन्दा कमजग्गा भएको मुक्तहलिया परिवार ।
 - ३) नेपाल सरकार मन्त्रीपरिषद्को मिति २०७६ जेष्ठ ६ गतेको निर्णानुसार पुर्नस्थापनाको अधिकार स्थानियतहलाई हस्तान्तरण गरि वर्गिकरण सहित पठाएका क, ख, ग र घ वर्गका पुर्नस्थापन हुन वाकी मुक्तहलियाहरु परिवारलाई पुर्नस्थापन प्रक्रिया बाट बच्चित गरिने छैन ।
 - ४) अस्थायी, कच्ची, खर, प्लास्टिक, माटाको ढलानको जोखिमयक्त घर भएको मुक्तहलिया परिवार ।

नोट। मुक्तहलियासंग भान्सा सहित पक्की ४ कोठाको इटा , ढुङ्गाको दिवाल र घरको छाना टिन र पत्थरले छाएको घरलाई मात्र घर मानिने छ। तोकिएको कोठा भन्दा कम खर, प्लास्टिक , माटाको ढलान भएका घरलाई घर मानिने छैन ।

(ख) बर्गको हलिया परिचयपत्रका लागि :

- १) नेपाल सरकार आवास मापदण्ड अनुसार जमिन स्वामित्वमा भएतापनि घर जिर्ण भएको, खोलाको किनार, पाखोमा उच्चनी नहुने ठाउमा भएको, आर्थिक तथा सामाजिक अवस्था कमजोर भएको परिवार ।

८. प्रमाणीकरण र अनुमोदनः

- (क) वडा समितिबाट प्रमाणीकरणका लागि पेश हुन आएका हलियाहरु मुलुकको अन्य स्थानमा जग्गा नभएको यकीन गर्ने पालिकाले सम्बन्धित मालपोत कार्यालयमा पठाउने ।

(ख) मालपोत कार्यालयले आफ्नो भूमि अभिलेख व्यवस्थापन सूचना प्रणाली रीच्क्षणमा भिडाइ अन्यत्र जग्गा नहुनेको नामावली कार्यपालिकामा फिर्ता पठाउने ।

(ग) मालपोतबाट यकीन भै प्राप्त हुन आएको लगत स्थानीय कार्यपालिकाले प्रमाणीकरण गर्नुपर्ने ।

(घ) प्रमाणीकरण र वर्गीकरण भएको सूची मुक्तहलिया पुर्नस्थापन समितिले अनुमोदनको लागि पालिकाको कार्यपालिका समक्ष पठाउनु पर्ने ।

९. परिचयपत्र तयारी र वितरणः

- (१) दफा द वमोजिम मुक्तहलियाहरुको सूची अनुमोदन गरि सकेपछि देहाय वमोजिमको रङ्गमा परिचयपत्र तयार गर्नु पर्ने ।

(क) “क वर्ग” का हलिया श्रमिकलाई रातो परिचयपत्र ।

(ख) “ख वर्ग” का हलिया श्रमिकलाई निलो परिचयपत्र ।

- (२) परिचयपत्रको ढाँचा अनुसूचि २ मा निर्धारण भए वमोजिम हुनेछ ।
- (३) वर्गीकृत हलियाश्रमिकको नामावली र आवश्यक मात्रामा परिचयपत्रहरुको छपाई स्थानीयतहले व्यवस्थापन गर्ने ।

१०. परिचय पत्र वितरण प्रक्रिया: वर्गीकृत मुक्तहलियाहरुलाई सम्बन्धित स्थानीयतहले देहायवमोजिमको प्रक्रिया पुरा गरी परिचयपत्रवितरण गर्नुपर्नेछः

- (१) मुक्तहलियाहरुको स्वीकृत नामावली र परिचयपत्र स्थानीय तहले मुक्तहलिया रहेका वडा कार्यालयहरुमा पठाउने ।
- (२) वडा कार्यालयले सम्बन्धित मुक्तहलियाहरु लाई परिचयपत्र लिनका लागि दुइप्रतिफोटो र सक्कल नागरिकता लिइ सम्पर्क राख्न आउनु भनी नामावली सहित सूचना प्रकाशित गर्ने ।
- (३) सूचनावमोजिम सम्पर्क राख्न आउने मुक्तहलियाहरुलाई निज सम्बन्धित व्यक्ति भए नभएको यकीन गरी परिचयपत्र तयार गर्ने ।
- (४) परिचयपत्रमा भएका विवरण र फोटो समेतको अभिलेख किताव तयार गरी सोही कितावमा परिचयपत्र बुझिलाईको भनी दस्तखत गराई परिचय पत्र बुझाउने ।
- ५) मुक्तहलिया परिचयपत्रको ढाँचा यसै कार्यविधिको अनुसूचि २ मा राखिएकोछ

परिच्छेद ३

मूक्तहलिया श्रमिकले प्राप्त गर्ने सुविधा, कार्यक्रम र कार्ययोजना

११. प्राप्त गर्ने सुविधा: परिचयपत्रप्राप्त गरेका हलिया श्रमिकलाई बसोबासको सन्दर्भमा देहायवमोजिमको सुविधा उपलब्ध गराइने:

- (१) “क“वर्गमा वर्गीकरण भै रातो परिचयपत्र प्राप्त गरेका मुक्तहलिया भूमिहीन परिवारलाई पालिकाले नेपाल सरकारको आवास मापदण्ड तथा (१३० वर्ग मि र अन्य क्षेत्रमा ३४० वर्गमिटर) जमीन उपलब्ध गराउने ।
- (२) कुनै भूमिहीन हलिया श्रमिकले कृषि प्रयोजनको लागि मात्र जग्गा लिन चाहेमा भूमि सम्बन्धी नियम २०२१ को नियम ४१ (ख) वमोजिम जग्गाउपलब्ध गराउन सकिने ।
- (३) उपदफा (१) वमोजिमको जमीनमा हलिया श्रमिकको लागि पुनर्स्थापन समितिले तोकेको मापदण्ड वमोजिमका आवासीय इकाइहरु निर्माण गरी हस्तान्तरण गर्ने । वा
- (४) व्यक्तिगत रूपमा जमीन उपलब्ध नगराई निश्चित परिवारको लागि व्यवस्थित वस्ती विकास गरी आवास हस्तान्तरण गर्ने ।

५) लगतमा नाम भएका मुक्त हलियाहरुलाई जग्गा खरिदका लागि रु..... र घर निर्माणका लागि रु..... र घर मर्मतका लागि रु. रकम उपलब्ध गराउनेछ ।

नोट: स्थानियतहले जग्गाको स्वामित्व कायम गर्न संघ र प्रदेश सरकार संग आवस्यक समन्वय गर्ने र संघ र प्रदेशको सहयोगमा जग्गाको स्वामित्व कायम गराउनेछ ।

१२. जग्गा उपलब्ध गराउने विधि:

- (१) दफा ११ को (१) वमोजिम बसोबासको लागि जग्गा उपलब्ध गराउँदा जोखिम रहित, आवासीय क्षेत्रमावर्गीकरण गर्न मिल्ने र रोजगारीको लागि सहज स्थानमा रहेको जग्गापहिचान र छन्टौटको काम वडा समिति र मुक्तहलियाहरुको परामर्शमागरिने छ ।
- (२) उपदफा(१) वमोजिम पहिचा नगरिएको जमीन साविकमा नापी भएको जग्गा भए फिल्डबुक तथा प्लट रजिस्टर र नापी नभएको जग्गा भए नापनक्षा गरी सोही आधारमा जग्गाधनी दर्ता श्रेस्ता तयार गर्नुपर्नेछ । यसरी तयार भएका दर्ता श्रेष्ठा भूमिआयोगबाट वा आयोग नरहेको अवस्थामा पुनर्स्थापना समितिबाट प्रमाणित गरी नक्शा, फिल्डबुक र प्लट रजिस्टर नापी कार्यालयमा र जग्गाधनीपूर्जा तथा श्रेस्ता मालपोत कार्यालयमा पठाउनु पर्नेछ ।

(३) उपदफा (२) वमोजिम मालपोत कार्यालयमा पठाइएका जग्गाधनिपुर्जा र श्रेस्ता मालपोत कार्यालयको भू-सूचना अभिलेख प्रणालिमा अद्यावधिक भएपछि श्रेस्ता मालपोत कार्यालय मै राखी जग्गाधनी पुर्जा सम्बन्धित व्यक्तिलाई उपलब्ध गराउनु पर्ने ।

(४) यस कार्यविधि वमोजिम जग्गा उपलब्ध गराउँदा पति पत्नी सगोलमा बसेको भए सगोल पुर्जा कायम गरिदिनु पर्ने ।

(५) यसरी उपलब्ध गराएको जग्गा दश वर्ष सम्म विक्रीवितरण गर्न नपाइने व्यहोरा जग्गाधनीपुर्जा मै उल्लेखित गरिने छा साथै दशवर्ष पछि पनि भूमिही नहुने गरी बेच्न नपाइने व्यहोरा जानकारी गराउनु पर्नेछ ।

१३. भूत्कानी दिनबाँकी रकम उपलब्ध गराउने विधि:

(१) सम्बन्धित मालपोत कार्यालयहरूबाट भूत्कानि हुन बाँकी मुक्तहलियाहरूको तथ्यांक माग गर्ने, आवश्यक रकम आँकलन गरी बजेट तर्जुमा गर्ने, अर्थ मन्त्रालयबाट निकासाकालागि माग गर्ने,

(२) स्थानीयतहले आंशिक रकम भूत्कानी हुन बाँकी रहेका मुक्तहलियाहरूको नामावलि सहितको विवरण मालपोत कार्यालयबाट माग गर्ने । मालपोत कार्यालयले सम्बन्धित स्थानीयतहलाई विवरण पठाउने ।

(३) स्थानीयतहले मुक्तहलियाहरूलाई वडा कार्यालयबाट आफु हलिया भएको सिफारिस सहित रकम भूत्कानी लिन आउन सूचना प्रकाशन गर्ने, आफ्नो वेबसाइटमा राख्ने र स्थानीय सञ्चार माध्यम मार्फत प्रचार प्रसार गर्ने ।

(४) उपदफा (३) वमोजिम सम्पर्क राख्न आएका व्यक्ति सरोकारवाला हलिया भएको यकीन गरी रकम भूत्कानी दिने । भूत्कानि लिए दिएको अभिलेख अद्यावधिक राख्ने ।

१४) सुरक्षित बसोबास कार्यक्रम:

(क) बसोबासको लागि जोखिम रहित जग्गा पहिचान:

(अ) भौगोलिक र भौगर्भिक रूपले जोखिम नभएको सुनिश्चित गर्ने,

(आ) विकास निर्माणका कारण भविष्यमा जोखिम नहुने यकीन गर्ने,

(इ) उक्त स्थान नजिक रोजगारी प्राप्तहुने सुनिश्चित गर्ने,

(ई) भूउपयोग ऐन र नियमावली वमोजिम आवासीय क्षेत्रमा वर्गीकरण भएको यकीन गर्ने,

(उ) उल्लिखित कार्य सम्बन्धित स्थानीय तहले गर्ने ।

१६) बस्तीमा आधारभूत पूर्वाधारको विकास

(१) सडक, विजुली, खानेपानी, टेलिफोन, इन्टरनेट, शिक्षा र स्वास्थ्यको सुविधा भएको वा पुऱ्याउनु पर्ने ।

(२) खुला ठाउँ, सुरक्षाको प्रवन्ध, वस्तु र सेवा विनियमयको अवसर हुनुपर्ने ।

(३) वातावरणीय स्वच्छता कायम गर्न र फोहर व्यवस्थापनको प्रवन्ध गर्नुपर्ने ।

(४) जग्गा पाएका मुक्तहलियालाई घर निर्माण वापतको दोस्रो किस्ता १ वर्ष भित्र भूत्कानी गर्ने ।

(५) मुक्तहलियाहरूको घर निर्माण वापतको दोस्रो किस्ता १ वर्ष भित्र भूत्कानी गर्ने ।

(६) मुक्तहलियाहरूको घर मर्मत वापतको दोस्रो किस्ता १ वर्ष भित्र भूत्कानी गर्ने ।

(७) हलिया श्रमिक वस्तीक आधारभूत सेवामा निश्चित शुल्क छुट ।

(८) खानेपानीमा १० युनिट र विजुलीमा २० युनिट सम्म छुट दिने ।

(९) मुक्त हलियाका विद्यालय जाने बालबालिकाहरूलाई निशुल्क पुस्तक, खाजा, स्टेस्नरी र अध्ययन शुल्कमा पूऱ्यु छुट दिने ।

(१०) सार्वजनिक स्वास्थ्य संस्थामा ज्येष्ठ नागरिक र महिलाहरूको लागि औषधोपचारमा छुट दिने ।

(११) उल्लेखितकार्यका लागि नगरपालिका, गाउपालिकाले अनुदान उपलब्ध गराउने ।

(१२) व्यवस्थित र एकीकृत बस्ती विकासमा विकास साझेदार संस्थासँगको सहभागिताका लागि समन्वय तथा साझेदारी गर्ने ।

- (१३) जोखिम रहित स्थान पहिचानमा आवश्यक प्राविधिक सहयोग गर्ने ।
- (१४) व्यवस्थित आवास निर्माणको लागि स्थापना गरिएको वास्केट फण्डमा योगदान गर्ने ।
- (१५) उल्लेखित कार्यका लागि सचिवालयले आवश्यक समन्वय र सहजीकरण गर्ने ।

(१७) सामाजिक सुधार र सशक्तिकरण कार्यक्रम:

(१) मुक्तहलिया समूह गठन, सशक्तिकरण र सिपविकास

- (क) मुक्तहलिया समूह गठन र जनचेतनामूलक कार्यक्रम संचालन गर्ने ।
- (ख) सीप उपयोग र प्रविधि हस्तान्तरणका क्षेत्रहरूबाटे चेतनामूलक कार्यक्रम सञ्चालन गर्ने ।
- (ग) मुक्तहलिया लक्षित सीपविकास तथा व्यवसायिक तालिम प्रदान गर्ने ।
- (घ) उमेर, क्षमता र इच्छा अनुसार प्रत्येक बडामा आधारभूत तालिमको व्यवस्था गर्ने ।
- (ङ) विशेष दक्षता तालिम लिनचाहने मुक्तहलियाहरूलाई आवश्यक श्रोत, साधनको प्रवन्ध मिलाई तालिम प्रदान गरिनेछ ।

(२) शैक्षिक विकास कार्यक्रम

- (क) मुक्त हलिया लक्षित शिक्षामा पहुँचवृद्धि कार्यक्रम संचालन गर्ने ।
- (ख) आधारभुततहका मुक्तहलियाका छात्रछात्रालाई स्थानीयतह मार्फत विशेष छात्रवृति सहित शैक्षिक सामग्री उपलब्ध गराउने ।
- (ग) प्राविधिक र व्यवसायिकशिक्षामा मुक्तहलियाका वालवालिकालाई प्राथमिकतामा राखि पूर्ण छात्रवृति प्रदान गर्ने ।

(३) स्वास्थ्य उपचार तथा स्वास्थ्य विमा कार्यक्रम

- (क) स्वास्थ्य सेवामा पहुँच वृद्धि विशेष कार्यक्रम संचालन गर्ने ।
- (ख) मुक्तहलियाहरूको स्वास्थ्य विमा शुल्क वापत ५०% स्थानीय तहले व्यहोर्ने ।
- (ग) खोप तथा विशेष खोपहरूमा प्राथमिकतादिने ।
- (घ) स्थानीय स्तरमा उपचार संभव नभएको भनि चिकित्सकले सिफारिस गरेका मुक्तहलियालाई रेफरले अस्पतालमा नि.शुल्क उपचारको व्यवस्था गर्न सिफारिस गर्ने ।
- (ङ) महिला स्वयसेविका र मातृशिशु कार्यकर्ता जस्ता आधारभूत स्वास्थ्य सेवाको काम गर्ने पदहरूमा भर्ना लिँदा न्यूनतम योग्यतापुरोक्ता मुक्तहलियाका महिलाहरूलाई १०% आरक्षण दिने ।
- (च) मुक्तहलियाको एकीकृत वस्तीमा प्रत्येक त्रैमासिकमा विशेषज्ञ चिकित्सकको सेवाउपलब्ध गराउने ।

(४) समावेसीता तथा सहभागिता अभिवृद्धि

- (क) आमा समूह, टोलसुधार समिति, खानेपानी उपभोक्ता समूह जस्ता सामुदायिक संस्थामा अर्थपूर्ण सहभागितामा प्राथमिकता दिने ।
- (ख) पालिकास्तरीय तथा बडास्तरीय विभिन्न कार्यक्रम कार्यान्वयनका सन्दर्भमा गठन हुने समितिहरूमा प्रतिनिधित्व गराउने ।
- (ग) मुक्तहलिया सम्बन्धी नीतिनिर्माण गर्ने स्थानीयतहका कुनै पनि सामाजिक संयन्त्रमा मुक्तहलियाहरूको प्रतिनिधित्व गराउने ।

(५) सशक्तिकरणमा विकास साझेदार संस्थाको सहभागिता

- (क) प्रत्येक स्थानीयतहमा तालिमप्राप्त गरेका मुक्तहलियालाई तालिमअनुसारको सीप प्रयोग गर्न औजार, यन्त्र उपकरण उपलब्ध गराउने ।
- (ख) आफ्नै व्यवसाय सुरु गरी अन्यलाई पनि रोजगारी दिने मुक्तहलियालाई क्षमताअभिवृद्धि र राष्ट्रिय तथाअन्तर्राष्ट्रिय भूउयकभच खष्कप्त को अवसर उपलब्ध गराउने ।

- (ग) पुनर्स्थापनकार्यमा संलग्नस्थानीयतह र वडा समितिमा रहेका पदाधिकारी तथाकर्मचारीको क्षमताअभिवृद्धि तथाअवलोकन भ्रमणको लागि भूत्यकभव खष्टप्त गराउने ।

(घ) लगत संकलनको लागि आवश्यक मोड्यूल तथा सफ्टवेयर र उपकरण उपलब्ध गराई उपयोग गर्न सक्षम बनाउने ।

(ङ) उपरोक्तकार्यहरु गर्दा विकास साफेदार संस्था, संघ र प्रदेश सरकारसंग को समन्वय गर्ने ।

६) जीविकोपार्जन तथा आर्थिक सुधार कार्यक्रमः

मुक्तहलियाहरुको जीवनस्तरमा सुधार ल्याउन उनिहरुमा आत्मबल, सीप विकास र क्षमता अनुसार दक्षता अभिवृद्धि गरी वृत्तिविकासमा टेवापुर्याउन देहायका कार्यक्रमहरु सञ्चालन गरिनेछः

- क) मुक्तहलियावाट निर्माण भएका कृषि समुह, बचत समुह, सहकारी र संस्थालाई दर्तामा सहजीकरण, तालिम, अवलोकन भ्रमण, वित्त, विजन, बिउपूँजी कार्यक्रम सञ्चालन गर्ने ।

ख) सहकारी सञ्चालनको लागि सेयर सदस्यको आधारमा वीउपूँजीउपलब्ध गराउने ।

- ग) रैथाने तथा स्थानीय कृषि उत्पादन खरीद र बिक्री गर्ने सहकारीलाई पसलको भाडाको ५०% तिरिदिने ।
 घ) मुक्तहलिया परिवारमा रहेका महिला र पुरुषको रुचि र क्षमता हेरी सिलाइ कटाइ, च्याउखेती, बेमौसमी तरकारी,फलफूलतथा तरकारी घुम्ती व्यवसाय, घरेलु अचार उद्योग, प्याकेजिङ, ड्राइभिङ, सैलुन,विद्युतीय सामान वायरिङ र मर्मत, डकर्मी, मोटरसाइकल मर्मत,कुखुरा पालन, माछापालन, बेतबाँसबाट मुढा बनाउने, हाउस पेण्टिङ, सिकर्मी, होटल म्यानेजमेन्ट,प्लम्बिंग, आरन, मार्वल टायल फिटिंग, लगायत स्थानीय स्तरमा उपयोगी हुने तालिम सञ्चालन गरि सामुहिक र व्यक्तिगत रूपमा व्यवसाय सञ्चालन गर्न आवश्यक मेशिनरी औजार तथा उपकरण उपलब्ध गराउने ।

- ३) बाँध्नो जग्गा उपयोगको व्यवस्था तथा जग्गा भाडामा लिई सामूहिक कृषि उत्पादन व्यवसाय संचालन गर्ने ।

७) रोजगार प्रवर्द्धन कार्यक्रम

(८) स्वरोजगारको लागि बीउपैंजी

- (अ) सीप र दक्षता भएका तर लगानी क्षमता नभएका मुक्त हलियाहरूलाई व्यवसाय सुरु गर्न स्थानीयतहले व्याज अनुदानमा एक पटक सुरु पूँजी उपलब्ध गराउने ।

(आ) बीउपूँजी लिएका मुक्तहलिया व्यवसायीको उत्पादन सामुदायिक बीञ्ज बैंक, कृषि सहकारी तथा अर्गानिक कोषेली घर तथा हाटवजारमा अनिवार्य किन्तु पर्ने व्यवस्था गर्ने ।

(९) **कृषि जन्य कामको लागि बाँझो जग्गाको उपयोग तथा लिजमा जग्गा**

- (अ) नगरपालिकामा रहेका बाँझो जग्गाको उपयोगमा सामुहिक कृषि खेती आवलम्बन गरी आवश्यक सिंचाई, घेरवार तथा समाग्रीको लागि अनुदान सहयोग गर्ने ।
- (आ) पालिकामा हाल उपयोगमा नरहेका नदी उकास, सरकारी ऐलानी, पर्ति लगायत जग्गा कृषि कार्यका लागि सर्त उपलब्ध गराउने ।

परिच्छेद ४

कार्यान्वयन संयन्त्र र जिम्मेवारी

१६. कार्यान्वयन संरचना:

मुक्तहलिया पुनर्स्थापन गर्न लगत संकलन कार्यमा वडा समिति, कार्यान्वयनको मुख्य जिम्मेवारीमा सम्बन्धीत स्थानीयतह, स्रोत व्यवस्था, समन्वय र अनुगमनको लागि प्रदेश र संघ सरकारको भूमिका रहनेछ ।

१५. पालिका स्तरीय मुक्तहलिया पुनर्स्थापना समितिः (१) मुक्तहलियाहरुको पुनर्स्थापन सम्बन्धी कार्य गर्न स्थानीय तहमा देहायब रोजिमको पुनर्स्थापना समिति रहनेछः

(क)	गाउँपालिका/नगरपालिकाको अध्यक्ष/प्रमुख	-संयोजक
(ख)	दलित तथा अल्पसंख्यक कार्यपालिका सदस्य १ महिला सहित २ जना	-सदस्य
(ग)	राष्ट्रिय भूमि आयोगको सम्बन्धीत पालिका हेतु प्रतिनिधि	-सदस्य
(घ)	सम्बन्धीत पालिकाको हलिया प्रतिनिधि १ महिला सहित २ जना	-सदस्य
(ङ)	प्रमुख प्रशासकीय अधिकृत	- सदस्य सचिव

२) समितिले आवश्यकताअनुसार विज्ञ सदस्यलाई आमन्त्रण गर्न सक्नेछ ।

(३) पुनर्स्थापन समितिको वैठक आवश्यकता अनुसार बस्नेछ ।

(४) समितिले वैठक सम्बन्धी कार्यविधिआफै निर्धारण गर्नेछ ।

(५) समितिको सचिवालयसमेत रहनेछ ।

१६) पुनर्स्थापना समितिको काम र कर्तव्यः

पुनर्स्थापन समितिको कामकर्तव्य र अधिकार देहाय रोजिम हुनेछः

(क)	पुनर्स्थापन सम्बन्धीनीति र कार्ययोजना तर्जुमा गर्ने
(ख)	स्वीकृत नीति र कार्ययोजना कार्यान्वयनको लागि स्थानीय तहमा पठाउने ।
(ग)	पुनर्स्थापन सम्बन्धी वार्षिक कार्यक्रम स्वीकृतका लागि कार्यपालिकामा पेश गर्ने ।
(घ)	मुक्तहलियाहरुको लगत संकलनकार्यको लागि सूचना प्रकाशन गर्न निर्देशन दिने,
(ङ)	पुनर्स्थापना कार्यको उपलब्धी सूचकका आधारमा नियमित रूपमा त्रैमासिक र वार्षिक समीक्षा गरी सुधारात्मक उपायहरु अवलम्बन गर्न निर्देशन दिने।
(च)	छिटो छ्विरितो र न्यायिक पुनर्स्थापनका लागि संघ र प्रदेश सरकारसंग समन्वय गर्ने ।
(छ)	समाजकल्याण परिषदसँग समन्वय गरी विकास साभेदार संस्था, गैरसरकारी संस्था लगायत अन्यदाता निकायलाई सहकार्य गर्न आमन्त्रण र सहजीकरण गर्ने ।

१७) पुनर्स्थापन समितिको सचिवालयः

मुक्त हलियापुनर्स्थापन सम्बन्धी कार्यमा सहजीकरण गर्न स्थानीय तहमा समितिको सचिवालय रहनेछः

(२) पुनर्स्थापन समितिको सचिवालयको काम देहाय रोजिमहुनेछः

(क) पुनर्स्थापनकार्यको लागि समर्पित शाखा ९म्भमध्यबत्भम क्षमतात्प्रयत्न० र कर्मचारी तोक्ने ।

(ख) वार्षिक कार्यक्रम, कार्ययोजना र कार्यान्वयनका उपलब्धी सूचक तर्जुमा गरी पुनर्स्थापन समितिबाट स्वीकृत गराउने ।

- (ग) पुनर्स्थापना समितिबाट स्वीकृत भएवमोजिम मुक्तहलियाहरुको पहिचानको लागि लगत संकलन कार्यसञ्चालन गर्न अवधितोकी सूचना प्रकाशन गर्ने ।
- (घ) स्वीकृत कार्यक्रम कार्ययोजना वमोजिम कार्यान्वयनको लागि सम्बन्धित निकाय र स्थानीयतहमा पठाउने ।
- (ङ) आंशिक रकम भुक्तानिदिनुपर्ने मुक्तहलियाहरुको लागि आवश्यक बजेटको व्यवस्था गर्न सम्बन्धीत निकायमा लेखि पठाउने ।
- (च) पुनर्स्थापनकार्यको अनुगमन गरी सुधारात्मक उपायअवलम्बन गर्न पुनर्स्थापन समितिमा पेश गर्ने ।
- (छ) पुनर्स्थापना समितिसँग समन्वय गरी विकास साभेदार संस्था, गैरसरकारी संस्था लगायत अन्य दातृ निकायबाट प्राप्त सहयोगको प्रभावकारी कार्यान्वयनको व्यवस्था मिलाउने ।
- (ज) पुनर्स्थापन समितिले तोकेका अन्यकार्य गर्ने ।

१८) वडा समितिको काम, कर्तव्य र अधिकार देहायअनुसार हुनेछः

- (क) लगत संकलनको सूचनाप्रकाशित भएपछि लगत संकलन सहजीकरण समिति गठन गरी लगत संकलनको कार्य सुरु गर्ने ।
- (ख) लगत संकलन सहजीकरण समितिबाट संकलित लगत सिफारिस सहितपालिकामा पेश गर्ने ।
- (घ) पालिका बाट वर्गीकरण भै आएकामुक्तहलियाहरुलाई परिचयपत्रवितरण गर्ने ।
- (ङ) यस अधिपुनर्स्थापनको क्रममा सबै सुविधा नपाएकामुक्तहलियाहरुलाई आंशिक रकम लिन सहजीकरण गर्ने ।
- (च) रातो परिचयपत्रपाएका मुक्तहलियालाई व्यवस्थित वस्ती विकास गर्न जग्गा पहिचानको लागि स्थानीयतहसँग सहजीकरण गर्ने ।

परिच्छेद ५

विविध

१९. जनशक्ति व्यवस्था:

- (क) मुक्तहलिया पुनर्स्थापना कार्यलाई प्रभावकारी बनाउन र समितिको कामलाई व्यवस्थित गर्न स्थानीयतहले एक जना नायव सुव्वा सरहको कर्मचारीलाई फोकल प्वाईन्ट तोक्न सक्नेछ ।
- (ख) लगत संकलनको लागि वडामा गणना अवधिको लागि करारमाआवश्यक संख्यामागणकनियुक्त गर्न सक्नेछ ।

२०) सेवा सुविधा:

- (क) पुनर्स्थापन समितिले तोकेको कर्मचारीलाई शुरु तलब स्केलको पच्चीस प्रतिशत प्रोत्साहन भत्ता उपलब्ध गराउनु पर्नेछ । तर पुनर्स्थापन कार्यक्रम कै लागि नयाँ कर्मचारी करारमा भर्ना गरिएको भए यस्तो थप प्रोत्साहन भत्ता उपलब्ध हुने छैन ।
- (ख) पुनर्स्थापन समितिमा प्रतिनिधित्व गर्ने समितिका सदस्यलाई वैठकमा भाग लिन आउँदा नेपाल सरकारको नीतिअनुरूप दैनिक भत्ता, वैठक भत्ता र भ्रमण खर्च उपलब्ध गराउनु पर्नेछ ।
- (ग) वडा कार्यालयको सचिवलाई शुरु तलब स्केलको बढीमा पच्चीस प्रतिशत प्रोत्साहन भत्ता, लगत संकलनको लागि वडामा भर्ना गरिएका गणकलाई पद अनुसारको तलब स्केल गणनामा संलग्न हुने मुक्तहलिया प्रतिनिधिलाई सहायक पाँचौ सरह, दैनिक भत्ताउपलब्ध गराउनु पर्नेछ । लगत संकलनको लागि भ्रमण गर्ने कर्मचारीले स्थानीय दररेट अनुसार यातायात खर्च पाउनेछन ।
- (घ) पुनर्स्थापना कार्यको अनुगमनमा जाने पदाधिकारीले आफ्नो पद अनुसारको दैनिक तथा भ्रमण भत्ता पाउने छन । अनुगमन टोलीको नेतृत्व अधिकृत स्तरका कर्मचारीले गर्ने व्यवस्था मिलाउनु पर्नेछ ।
- (ङ) पुनर्स्थापनाको सन्दर्भमा बस्ने वैठकहरुमा प्रचलित आर्थिक नियम अनुसार भत्ता र खाजा खर्च उपलब्ध हुनेछ ।

२१) स्पष्ट नभएको विषयमा:

(१) मुक्तहलियालाई बसोबासको लागि जग्गा उपलब्ध गराउने विषयमा यस कार्यविधिमा स्पष्ट नभएको विषयमा भूमि सम्बन्धी ऐन, २०२१ र भूमि सम्बन्धी नियमहरु, २०२१ मा भएको व्यवस्था बमोजिमको प्रक्रिया अवलम्बन गर्न प्रदेश सरकार मार्फत संघीय सरकार संग समन्वय गर्नुपर्नेछ ।

(२) संघ, प्रदेश र स्थानीय तहहरूले मुक्तहलियाहरूको उत्थान गर्न विभिन्न लक्षित कार्यक्रमहरु सञ्चालन गर्न यस कार्यविधिले बाधा पुर्याउने छैन ।

२२) बाझिएमा गर्ने: यस कार्यविधिमा उल्लेख भएको कुरा नेपालको संविधान, प्रचलित ऐन, नियमसँग बाझिन गएमा बाझिएको हदसम्म स्वतःनिष्क्रिय हुनेछ ।

२३) अनुसूचिमा थप र हेरफेर: पुनर्स्थापना समितिले यस कार्यविधिमा रहेका अनुसूचिमा आवश्यकता अनुसार थप र हेरफेर गर्न सक्नेछ ।

२४) बाधा अडकाउ परेमा: यस कार्यविधि बमोजिम कुनै कार्य गर्दा द्विविधा भइ बाधा उत्पन्नभएमा पुनर्स्थापना समितिले बाधा अडकाउ फुकाउन सक्नेछ ।

अनुसूची १

(कार्यविधिको दफाइ को (६) सँग सम्बन्धित)

मुक्तहलिया लगत संकलन एवं स्वघोषणा फारम

जिल्ला वाजुरा

पालिका:स्वामीकार्तिक खापर गाउँपालिका

वडा.... नः

साविकको गाविस / नपा:.....

१) मुक्त हलिया पहिचान:

(क) तपाईंको परिवारबाट पहिले कोही अन्यत्र हलिया/हली वस्तु भएको थियो?.....(थियो/थिएन)

प्रश्न (क) को उत्तर “थियो” भएमा मात्र अरु प्रश्न सोध्ने -थिएन भने द को १ मा टिक लगाउने

(ख) तपाईंको नामकेहो?.....(हलिया वस्ते व्यक्तिलाई नै सोधेर उत्तरदाताको नाम लेख्ने)

(ग) तपाईं कहिले देखि हलिया वस्तु भएको थियो?मिति:.....

(घ) तपाईं कस्तो घरमा हलिया वस्तु भएको थियो?

(साहुकोनाम लेख्ने)

२) नेपाल सरकारले यस अधि संकलन गरेको मुक्तहलियाको लगतमा तपाईंको नाम समावेश भएको छ?.....(छ भने ४ बाट सुरु गर्ने। छैन भने द को ५ मा टिक लगाउने र प्रश्न ३ सोध्ने)

३) पारिवारिक विवरण:

क्र सं	परिवारका सदस्यको नाम	घरमूली सँग नाता	लिङ्ग (पुरुष, महिला, अन्य)	उमेर वर्ष	शिक्षा (खुलाउने)	जन्मदर्ता छ-१ छैन-२	नागरिकता १ छ-१ छैन-२	हल वसेके ठाउँ आफ्नोपुर्जा-१ साहुको-२ सरकारी सार्वजनिक-३	आफ्नो पुर्जा भएको जग्गाको क्षेत्रफल

४) तपाईंले यस अधिको पुनर्स्थापन कार्यक्रमबाट कुनै सुविधा प्राप्त गर्न बाँकी छ?.....(छ भने मात्र प्रश्न ५ मा जाने, छैन भने द को २ मा टिक लगाउने, थप नसोध्ने)

५) तपाईंले यस अधिको पुनर्स्थापन कार्यक्रमबाट के सुविधा लिनु भएको थियो?.....

६) तपाईंले के सुविधा पाउन बाँकी छ?.....(आंशिक बाँकीछा सबै बाँकीछा सबै बाँकीभए द को ४ मा टिक लाउने)

(१)

(२)

(३)

(घर निर्माण खर्च, घर निर्माण दोस्रो किस्ता वा घर मर्मत दोस्रो किस्ता यी मध्ये कुनै उत्तर आए द को ३ मा टिक लगाउने)

७) उत्तरदाताको स्वघोषणा :म र मेरो परिवारको नाममा मुलुकभर दर्ता भएको वा दर्ता बाँकी जग्गा छैन। जग्गाखरिद गर्ने हाम्रो क्षमता छैन। म र मेरो परिवारको सदस्यले विगतमा राज्यबाट जग्गा वा आवासको स्वामित्व प्राप्त गरेको छैन। अंश वापत म र परिवारको कुनै सदस्यले जग्गा पाउने सम्भावना छैन। साथै आफ्नो वा परिवारको नाममा रहेको सम्पूर्ण जग्गा कुनै प्रकारले हक हस्तान्तरण गरेको छैन। उल्लिखित कुरा साँचो हो भुट्टा ठहरे कानून वमोजिम सहला बुझाउँला।

आौठा छाप		हस्ताक्षर
दाया	वाया	
सम्बन्धीत व्यक्तिको सम्पर्क नं.....		

८) लगत संकलनकार्यदलको रायः

१)मुक्तहलि या होइनःलगतमा समावेश गर्नु परेन।

२)मुक्तहलियाहोः निजले सुविधा लिइसकेकोले लगतमा समावेश गर्न परेन।

३)मुक्त हलियाहोः निजलाई आंशिक सुविधा दिन बाँकी छ।

४)मुक्तहलिया होःपहिले लगतमा नाम समावेश भएपनि सुविधा लिएको छैन।

५)मुक्तहलिया होःअधिको लगतमा नाम समावेश छैन। लगतमा समावेश गर्नुपर्ने।

फारम भर्ने कर्मचारीको

वडा प्रतिनिधिको नाम

नामः

नामः

दस्तखतः

दस्तखतः

मिति

:मिति:

सम्पर्क नं

सम्पर्कन

अनुसूची २

परिचयपत्रको ढाँचा

(कार्यविधिको दफा १० को (५) सँग सम्बन्धित)

अगाडि

पछाडी

.....गाउपालिका / नगरपालिका

फोटो

.... गाउपालिका / नगरपालिकाको कार्यालय....

सूची ३

बाबुको नामः

मुक्तहलिया परिचयपत्र

को (२)

पति वा पत्नीको नामः

वर्ग

का / नग

आफुसमेत परिवार संख्या:

नामः

गरपालिका

परिचयपत्र पाउनेको दस्तखतः

ठेगाना:.....पालिका, वडा नं.....

परिवारिक विवरण

नागरिकता नं.....

12

(यो परिचयपत्र कसैले भैटाएमा सम्बन्धित वडा कार्यालय वा स्थानीयतहमा बुझाइदिनु होला।)

(प्रमाणित गर्नेकोसही)

विषयःमुक्तहलिया लगतमा नाम समावेश गर्ने ।

मुक्तहलिया पुनस्थापन समितिको मिति २०८०। को निर्णयानुसार देहायको क्षेत्रमा रहेका मुक्त हलियाहरुको लगत संकलन गर्ने कार्यका लागि मिति २०८०। देखि २०८०॥ सम्म सम्बन्धित स्थानीयतहको वडा स्तरमा गणना टोली परिचालनहुने भएकोले उक्त टोली समक्ष आफ्नो नाम नामेसी टिपाउन सरोकारवाला मुक्त हलियालाई जानकारी गराइन्छ ।

लगत संकलन कार्यको लागि गणना टोली खटिने क्षेत्र

प्रदेशः

जिल्लाः

स्थानीयतहः

अनुसूची ४

(कार्यविधिको दफाउ को (क)सँग सम्बन्धित)

.....पालिका

..... नं वडा कार्यालय

लगत संकलन सहजीकरण समिति

विषयःदावि विरोध गर्ने सम्बन्धमा ।

मुक्तहलिया पुनस्थापन समितिको सचिवालयको मिति २०८०। को सूचना वमोजिम यस वडामा मिति २०८०/ / देखि मिति २०८०/ / सम्म मुक्तहलिया लगत संकलन गर्ने परिचालन गरिएको गणना टोलीबाट प्राप्त विवरण निम्नानुसार रहेकोछ। यस विवरणमा कुनै व्यहोरा फरक परेको वाविवरण सत्य नरहेको भए यो सूचना प्रकाशन भएको मितिले सात दिनभित्र यस समितिमा जानकारी गराइ विवरण अद्यावधिक गर्न सबैको जानकारीको लागि यो सूचना प्रकाशन गरिएकोछ।

क. साविक लगतमा नाम समावेश भै कुनै सुविधा नपाएका मुक्तहलिया

१.

२.

३.

ख. साविकको लगतमा छुट भएका मुक्तहलियाहरु

१.

२.

३.

ग. पहिलो पटक लगतमानाम समावेश हुन आएका मुक्त हलिया

१.

२.

३.

घ. साविक लगतमा नाम समावेश भै आंशिक सुविधा लिन बाँकी मुक्त हलिया

१.

२.

३

अनुसूची ५
कार्यक्रम कार्यान्वयन कार्ययोजना

क्र.सं.	क्रियाकलापहरु	मिति	स्थान	अनुमानित बजेट	जिम्मेवारी	
					प्रमुख	सहायक

आज्ञाले
नाम. अमर बहादुर रोकाया
पद. नि.प्रमुख प्रशासकीय अधिकृत